

वाचनाने माणसाचे अज्ञान नष्ट होते : प्रा. कृष्णात खोत

कोल्हापूर : माणसं वाचता येण्यासाठी आणि जग कळण्यासाठी पुस्तकांवर प्रेम केले पाहिजे. नुसतेच प्रेम न करता पुस्तकं वाचून ती समजून घेतली पाहिजेत. तरच माणसाचे अज्ञान नष्ट होईल आणि तो गुलामगिरीतून मुक्त होईल, असे प्रतिपादन प्रसिद्ध साहित्यिक प्रा. कृष्णात खोत यांनी केले. विवेकानंद कॉलेजमध्ये आयोजित कार्यक्रमात ते बोलत होते. अध्यक्षस्थानी प्राचार्य डॉ. एस. वाय. होनगेकर होते. विवेकानंद कॉलेजच्या ग्रंथालय, मराठी विभाग व वाडूमय मंडळ यांच्या संयुक्त विद्यमाने डॉ. कलाम जयंती, वाचन प्रेरणा दिनानिमित्त कलाम यांच्या प्रतिमेचे पूजन करून त्यांना अभिवादन करण्यात आले. यावेळी प्रा. डॉ. प्रभावती पाटील, प्रा. डॉ. प्रदिप पाटील, डॉ. शर्मिला घाडगे, प्रा. यु. आर. हिरकुडे, प्रा. एम. पी गवळी आदी उपस्थित होते. ग्रंथपाल डॉ. नीता पाटील यांनी प्रास्ताविक केले. डॉ. दीपक तुपे यांनी आभार मानले. प्रा. डॉ. प्रभावती पाटील, डॉ. प्रदिप पाटील, डॉ. शर्मिला घाडगे, प्रा. गवळी आदी उपस्थित होते. डॉ. नीता पाटील यांनी प्रास्ताविक केले. डॉ. दीपक तुपे यांनी आभार मानले. 

विवेकानंद कॉलेजचा ९ विकेटनी विजय

कोल्हापूर : क्रीडा प्रतिनिधि

संजय घोडावत इन्स्ट्र्यूटवर ९ विकेटनी एकतर्फी मात करून विवेकानंद कॉलेजने 'तात्यासाहेब पाटणे' चषक क्रिकेट स्पर्धेत आघाडी मिळविली.

जिल्हा क्रिकेट असोसिएशन आयोजित ही स्पर्धा शाहूपुरी जीमखाना मैदानावर सुरु आहे. प्रथम फलदांजी करताना संजय घोडावत इन्स्ट्र्यूट (एमबीए) ने २३.५ षटकांत सर्व बाद ९२ धावा केल्या. ओंकार साळी २४, राहुल जगताप २०, अलोक जैन व रोहित गायकवाड यांनी प्रत्येकी ११ धावा केल्या. विवेकानंदच्या तेजस

विद्यार्थ्यांनी चौरस आहार घ्यावा : डॉ. नरके

कोल्हापूर / प्रतिनिधी :

विद्यार्थ्यांनी आपल्या आहारामध्ये हिरव्या पालेभाज्या, फळभाज्या, सॅलेड, दूध, दुधाचे सर्व पदार्थ, भरपूर पाणी यांचा समावेश करून चौरस आहार व त्याच्या जोडीला व्यायामाबदल जागरूक राहावे, असे आवाहन डॉ. नीता नरके यांनी केले.

विवेकानंद महाविद्यालयामध्ये सूचना समितीतर्फे विद्यार्थ्यांनी साठी ‘सौंदर्य व व्यक्तिमत्त्व’ विषयावर व्याख्यान झाले.

या व्याख्यानामध्ये सौंदर्याच्या गुजगोष्टी करताना मुलींच्या वाढत्या वयातील आहार विहार, व्यायाम, जीवनशैली, निरोगी त्वचा, शरीराचे बाह्यसौंदर्य, पोशाख, एकूण व्यक्तिमत्त्व, देहबोली या विषयावर डॉ. नीता नरके यांनी मुलींना मार्गदर्शन केले:

नरके म्हणाल्या, निरामय शरीर

लाभले तर मन निरोगी व स्वस्थ होते व त्यामुळे शरीराचे बाह्यसौंदर्य फुलते. त्वचेचे प्रकार व त्यानुसार योग्य त्या चांगल्या दर्जाची क्रीम लोशनचा वापर करावा व त्वचेची काळजी घ्यावी, असे प्रतिपादन नरके यांनी केले. व्यक्तिमत्त्व विकासासाठी विचारपूर्वक जाणीवपूर्वक बदल करावा.

कार्यक्रमाचे आयोजन प्राचार्य एस. वाय. होनगेकर यांच्या मार्गदर्शनाखाली स्वच्छता समितीतील सर्व सदस्यांनी कार्यक्रमाचे नियोजन केले. डॉ. माधवी चरणकर यांनी स्वागत व प्रास्ताविक केले. प्रा. राजश्री पाटील यांची पाहुण्यांची ओळख करून दिली. शिल्पा भोसले, सुनीता शिंके यांनी आभार मानले. व्याख्यानास डॉ. मंजुश्री घोरपडे, डॉ. प्रभावती पाटील, डॉ. शुभांगी काळे, पाटील उपस्थित होते ११

आई जीवन घडवणारी त्यागमूर्ती : सावंत
कोल्हापूर (प्रतिनिधी) : आईमुळे जीवनातील आव्हाने पेलण्याचे सामर्थ्य मिळते. जीवनाचे यश आणि जगण्याचे बळ आईमध्येच असते. सुशीलादेवी साळुंखे यांनी शिक्षणमहर्षी डॉ. बापूजी साळुंखे यांच्या शैक्षणिक कार्यामध्ये साथ सोबत करत संस्थेतील मुलांवर प्रेम करून त्यांचे जीवन घडवले, असे प्रतिपादन ताराराणी विद्यापीठाच्या ज्युनियर कॉलेज ऑफ एज्युकेशनचे जयसिंगराव सावंत यांनी केले. ते श्री स्वामी विवेकानंद शिक्षण संस्थेच्या वतीने सुशीलादेवी साळुंखे यांच्या स्मृतिदिनानिमित्त 'आई' या विषयावर बोलत होते. अध्यक्षस्थानी संस्था कार्याध्यक्ष प्राचार्य अभयकुमार साळुंखे होते. यावेळी प्राचार्य डॉ. एस. वाय. होनगेकर, डॉ. ए. एस. महात, प्रा. समिक्षा फराकटे याच्यासह ज्युनिअर व सीनिअर महाविद्यालयातील प्राध्यापक, प्रशासकीय कर्मचारी व विद्यार्थी उपस्थित होते. **R**

‘सुसंवाद हवा’

कोल्हापूर : ‘मानवी मन स्थिर करण्यासाठी मानसिक संवेदना जागृत ठेवाव्या लागतात. सुसंवादातून मानसिक संवेदना वाढतात. मानसिक आरोग्यासाठी हा सुसंवाद गरजेचा आहे,’ असे मत मनस्पदन फाउंडेशनचे अध्यक्ष प्रा. नंदकुमार रानभरे यांनी व्यक्त केले. विवेकानंद कॉलेज, मनस्पदन फाउंडेशन आणि वुई केअर सोशल फाउंडेशनच्या वतीने जागतिक मानसिक आरोग्य दिनानिमित्त विवेकानंद कॉलेजमध्ये आयोजित केलेल्या कार्यक्रमात ते बोलत होते. कार्यक्रमाच्या अध्यक्षस्थानी विवेकानंद कॉलेजचे प्राचार्य डॉ. एस. वाय. होनगेकर होते. यावेळी अमृता जोशी यांनी मानसिक आरोग्य दिनाची पाश्वर्भूमी सांगितली.

‘विवेकानंद’ छात्रांचे यश

कोल्हापूर : विवेकानंद कॉलेजच्या एन. सी. सी. छात्रांनी दिल्ली येथे झालेल्या थलसेना कॅम्पमध्ये सहभागी होऊन उत्कृष्ट कामगिरी केली. अपेक्षा पाटील, सुप्रिया संकपाळ, प्रतीक्षा पाटील यांनी या कॅम्पमध्ये यश मिळवले. १६ ते २८ सप्टेंबर या कालावधीत झालेल्या या शिविरात मॅप रिडिंग, हेल्थ अँड हायजीन, टेंट पिचींग, जिंग डिटेन्स या स्पॅधांमध्ये सहभाग घेतला. यशस्वी छात्रांना प्राचार्य डॉ. एस. वाय. होनगेकर, कर्नल जे. पी. सायकिया, कॅप्टन सुनीता भोसले, डॉ. डी. एस. गावडे आदींचे प्रोत्साहन लाभले. m

साळोखे प्रथम

कोल्हापूर : इंटर कॉलेज पोस्टर प्रेझेन्टेशन स्पर्धेत विवेकानंद कॉलेजच्या पृथ्वीराज साळोखे, रितिका कुंभार आणि प्रियांका पुरोहित यांनी प्रथम क्रमांक मिळवला. आयुर्वेदिक ब्रॅंडचा अभ्यास करून त्यांनी पोस्टर प्रेझेन्टेशन केले. त्यांना प्राचार्य डॉ. एस. वाय. होनगेकर यांचे प्रोत्साहन व डॉ. माधवी चरणकर, एस. एस. काळे, मायाकुमार पुरोहीत यांचे मार्मदर्शन लाभले. m